

میں امید کرتا ہوں کہ یہ خط آپ اور آپ کے پیاروں کو محفوظ اور تندرست پائے گا۔

مارچ سے اب تک آپ اور آپ کے تمام ہمسر نیو یارک مکینوں نے COVID-19 کے ساتھ جنگ کرنے میں عمدہ کارکردگی دکھائی ہے۔ البتہ، جیسے کہ آپ پہلے ہی سے جانتے ہوں، شہر کے کچھ حصوں میں COVID-19 کے پھیلاؤ کی شرح میں اضافہ ہوا ہے۔ ان علاقوں میں بروکلن اور کوئنز کے نو زپ کوڈز شامل ہیں، بشمول اس زپ کوڈ کے جہاں آپ کے بچے کا اسکول واقع ہے۔

بے انتہا احتیاط کرتے ہوئے اور آپ اور آپ کے اہل خانہ کو محفوظ رکھنے کے لیے، کل میئر de Blasio نے ان علاقوں میں COVID-19 کے پھیلاؤ کو روکنے میں مدد کرنے کے لیے ایک منصوبے کا اعلان کیا تھا۔ اس منصوبے میں ان زپ کوڈز میں تمام اسکولوں کی عمارتوں کو بند کرنا شامل ہے جس کا آغاز بروز منگل، 6 اکتوبر سے ہو گا اور یہ کم سے کم دو ہفتوں کے لیے بند رہیں گے۔ اس کا مطلب ہے کہ اس منگل، 6 اکتوبر سے شروع، آپ کے بچے کا اسکول دو ہفتوں کے لیے مکمل طور پر ریموٹ تعلیم اور تدریس میں منتقل ہونے کی منصوبہ بندی کر رہا ہے۔ آپ اہم اگلے اقدامات کے بارے میں اپنے پرنسپل کی جانب سے آج سنیں گے۔ ہماری تمام برادریوں میں کرونا وائرس کے پھیلاؤ کو روکنے کو یقینی بنانے کے لیے شہر یہ اقدامات کر رہا ہے۔ جب پھیلاؤ کی شرح 3% سے نیچے تک کم ہو جائے گی تو آپ کے بچے کا اسکول دوبارہ کھل سکتا ہے۔ — جلد از جلد بروز بدھ 21 اکتوبر تک۔ اگر ان زپ کوڈز میں پھیلاؤ کی شرح بدستور 3% سے اوپر رہتی ہے تو میئر نے اسکول کی عمارتوں کو بند رکھنے کی اور طویل تر دورانیے کے لیے دیگر احتیاطی تدابیر کرنے کی تجویز کی ہے۔ ہم آپ کو دوبارہ کھلنے کی تازہ ترین معلومات کو پیش عمل انداز میں فراہم کریں گے۔

یہ نوٹ کرنا اہم ہے کہ ذیل زپ کوڈز کے اسکولوں میں مثبت کیسز میں اضافہ ہونے کا کوئی ثبوت نہیں ہے، نہ ہی ان مضافاتی علاقوں میں اسکول کی عمارتوں کو دوبارہ کھولنے کی وجہ سے اونچی سطح کے پھیلاؤ کی علامات ہیں۔ اسکول کی عمارتوں کو بند کرنا ان کئی اقدامات میں سے ایک قدم ہے جس کو ان مخصوص زپ کوڈز میں پھیلاؤ میں کمی کرنے میں مدد کرنے کے لیے کیا جا رہا ہے۔

نو زپ کوڈز، جن میں مجموعی طور پر محکمہ تعلیم کی تقریباً 100 اسکولوں کی عمارتیں ہیں جو کہ ذیل میں ہیں:

زپ	مضافاتی علاقہ
11691	Edgemere/Far Rockaway
11219	Borough Park
11223	Gravesend/Homecrest
11230	Midwood
11204	Bensonhurst/Mapleton
11210	Flatlands/Midwood
11229	Gerritsen Beach/Homecrest/ Sheephead Bay
11415	Kew Gardens
11367	Kew Gardens Hills/Pomonok



Department of
Education

Chancellor Richard A. Carranza

میں جانتا ہوں کہ آپ میں سے کئی افراد کے لیے، اسکول کی ان عمارتوں کو عارضی طور پر بند کرنے کا فیصلہ نہایت مایوس کن ہو گا جن کو ہم نے حال ہی میں کھولا تھا، اور میں سمجھ سکتا ہوں۔ گزشتہ دو ہفتوں میں، میں نے طلبا اور معلمین کے چہروں پر ذاتی طور پر موجودگی میں ملنے کی خوشی کو دیکھا تھا۔ لیکن براہ کرم یہ جان لیں کہ اس منتقلی کے دوران ہم آپ کے طالب علم اور آپ کے اسکول کی معاونت کرنے کے لیے دستیاب ہیں۔ اساتذہ کے لیے ریموٹ (تعلیم) کے دوران متحرک اور مؤثر انداز میں تعلیم دینے کو یقینی بنانے کے لیے ہم تمام ضروری اقدامات کر رہے ہیں۔ ہم آپ کے بچے کے لیے تعلیمی عمدگی کے لیے پُر عزم ہیں - چاہے یہ کہیں سے بھی تعلیم حاصل کر رہے ہیں۔ میٹر اور میرے لیے، آپ کے اہل خانہ اور اسکول کی برادری میں ہر ایک فرد کی صحت اور تحفظ ہماری اولین ترجیح ہے، اور ہم نے عہد کیا ہے کہ ہم جو کچھ بھی کریں گے یہ اولین ترجیح رہے گی۔ میں جانتا ہوں کہ مل کام کر کے ہم COVID-19 کے خلاف جنگ کو جاری رکھ سکتے ہیں۔

اس کا دارومدار ہم سب پر ہے کہ چاہے ہم کہیں بھی ہوں، ہم ان اقدامات کو کرتے رہیں جن کے لیے ہم جانتے ہیں کہ یہ وائرس کے پھیلاؤ کا انسداد کرنے کے لیے اہم ہیں۔ "چار بنیادی" کاموں کو کرنا یاد رکھیں: ہاتھوں کو دھونا، ایک ماسک پہننا، دیگر افراد سے چھ فٹ کا فاصلہ رکھنا اور اگر آپ بیمار ہیں تو گھر پر رہیں۔ یہ نہایت اہم اقدامات ہیں جن کو ہم سب ہر روز کر سکتے ہیں۔

ہم آنے والے دنوں میں اس ریموٹ منتقلی کے بارے میں اضافی معلومات اور اہم تفصیلات بھیجنا جاری رکھیں گے۔ چاہے کچھ بھی ہو، ہم اس تبدیل ہوتے ہوئے عوامی طبی بحران کے دوران غیر مبہم طور پر آپ کی اور محکمہ تعلیم خاندان میں ہر ایک فرد کی معاونت کرنا جاری رکھیں گے۔ برائے مہربانی اپنے کسی بھی سوال یا تشویشات کے لیے اپنے بچے کے اسکول سے بلاجھجک رابطہ کریں۔

بخلوص،

Richard A. Carranza

چانسلر
نیویارک شہر محکمہ تعلیم